



2014-2015 లో సింహారాశి ఫలితములు

ఆదాయం - 08

వ్యయం - 02

రాజ - 02

అవ - 04

మఘ 1, 2, 3, 4 పాదములు, పుబ్బ 1, 2, 3, 4 పాదములు, ఉత్తర 1వ పాదముల యందు పుట్టినవారు “మా, మీ, మూ, మే, మో, టా, టీ, టూ, టే” అను అక్షరములు తమ పేరునకు మొదట గలవారు సింహారాశికి చెందినవారు.

2014-2015 సంవత్సర ఫలితములు

సింహారాశి - సింహారాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. సంవత్సరం ద్వితీయార్థం కంటే ప్రథమార్థం బాగుంటుంది. జీవితంలో మంచి స్థానాన్ని సాధిస్తారు. సమాజంలో అత్యున్నతమైన పేరు సాధిస్తారు. అందరినీ ఒకే తాటిపై నడిపించి మిశ్రమ ఫలితాలు సాధిస్తారు. విశ్వాసం లేని వారిని ఆదరించకుండా దూరంగా ఉంచటం అనేది చెప్పదగిన సూచన. గతంలో చేసిన పొరపాట్లు మళ్ళీ చేయవద్దు. ముఖ్యమైన వ్యక్తులతో మీకున్న సంబంధ బాంధవ్యాలను సరిదిద్దుకోవడానికి ప్రయత్నించి విజయం సాధిస్తారు. మనోహరమైన మీ మాటల విన్యాసంతో ఎదుటివారిని ఆకట్టుకుంటారు. వ్యాపారాభివృద్ధి జరుగుతుంది. కుటుంబంలోనూ, స్నేహితుల్లోనూ, ఐకమత్యం సాధించడానికి మీరు చేసిన ప్రయత్నాలు సఫలం అవుతాయి. ఎన్ని రకాలుగా సహాయం చేసినా, ఎంత చెప్పి చూసినా కొంతమంది వ్యక్తుల్లో మార్పు రాదని చాలా ఆలస్యంగా గ్రహిస్తారు. ఆర్థిక పరమైన అంచనాలు మీరు ఊహించిన దానికన్నా రెట్టింపు అవుతాయి. ఎంత ఆదాయం ఉన్నా కొన్ని సందర్భాల్లో ఆర్థికంగా సర్దుబాటు చేసుకోవడానికి ఇబ్బంది పడాల్సి వస్తుంది. కార్యాలయంలో మీతోపాటు కొందరికి ప్రమోషన్స్ వస్తాయి. ఈ రకమైన వాస్తవాలు మీ నిర్వేదనకు, నిరాశకు దారి తీస్తాయి. శ్రమించిన వాడికి, దొంగకు ఒకే విధమైన స్థానం, సన్మానం మీరు సహించలేరు. కొన్ని త్యాగాలు చేయడానికి సిద్ధపడతారు. అసమర్థులతో, స్వార్థపరులతో కలిసి అందలం ఎక్కడం కన్నా, నడిచి వెళ్ళటమే మేలు అని గ్రహిస్తారు. పోటీ పరీక్షల్లో విజయం సాధించి మంచి ఉద్యోగం సాధిస్తారు. విదేశీయాన సంబంధమైన ప్రయత్నాలు, గ్రీన్ కార్డ్ యత్నాలు ఫలిస్తాయి. ఐ.ఐ.టి. వంటి సాంకేతిక విద్యలకు ఎంపికవుతారు. మంచి యూనివర్సిటీల్లో సీటు లభిస్తుంది. సివిల్ సర్వీసులకు ఎంపికవుతారు. మీ కష్టం వృధా పోదు. మీ కష్టానికి తగిన గుర్తింపు వస్తుంది. భగవంతుడి అనుగ్రహం ఉంది. వ్యాపార సంబంధమైన విషయాల్లో కొత్త కోణాలను ఆవిష్కరిస్తారు. వ్యాపారంలో రోటేషన్, లాభాలు బాగుంటాయి. ఆర్థిక పరిస్థితి బాగుంటుంది. పాత బాకీలు తీర్చివేస్తారు. మొండికి పడ్డ బకాయిలు చేతికి అందివస్తాయి. తల్లిదండ్రులకు, పెద్దలకు అత్యంత ప్రాధాన్యతనిస్తారు. వాళ్ళకి చెప్పనిదే ఏ పనీ చేయరు. స్నేహం అంటే వ్యాపారం అని మీ దృష్టిలో తేలిపోతుంది. వ్యాపారాత్మక స్నేహాలు అనవసరం అని భావిస్తారు. ప్రతి విషయంలోనూ స్వప్రయోజనాలకే ప్రాముఖ్యతనివ్వాలని

లక్ష్యంలేని జీవితం - తీరం చేరని పడవ.

నిర్ణయించుకుంటారు. ఆడపిల్లలను మీరు అతి గారాబం చేయటం వల్ల కొన్ని విమర్శలు వస్తాయి. ఎవరు ఎన్ని మాట్లాడుకున్నా కూతురిపట్ల మీ ప్రేమాస్పదమైన వైఖరి మారదు. కుటుంబ సభ్యుల సౌకర్యం కొరకు అధికంగా డబ్బు ఖర్చు చేస్తారు. ఇతరుల కష్టాల్లో పాలుపంచుకోకూడదని నిర్ణయించుకుంటారు. అవివాహితులైన వారికి వివాహ కాలం. అరిష్ట ఉద్వాసనకు నల్లవత్తులతో దీపారాధన చేయండి. ప్రభుత్వపరమైన కాంట్రాక్టులను, లీజులను తక్కువ ధరకే దక్కించుకుంటారు. వ్యాపార విస్తరణ చేయడానికి నూతన భాగస్వాములను కలుపుకుంటారు. స్త్రీలతో అభిప్రాయ భేదాలు కొంతకాలం ఇబ్బంది పెడతాయి. గొప్ప పనులు సాధించడానికి మహోన్నతమైన వ్యక్తుల సహకారంతో పనిలేదు. పట్టుదల ఉంటే చాలు అని నిరూపిస్తారు. వివాహాది శుభకార్యాలకు ముఖ్యమైన వ్యక్తిగా హాజరవుతారు. స్వయం అభివృద్ధి ప్రణాళికలు కామధేనువు వలె మేలు చేస్తాయి. విదేశీ వస్తువులు అమితంగా ఆకర్షిస్తాయి. విందులు, వినోదాలు, విలాసాల కొరకు ధనాన్ని అధికంగా ఖర్చు చేస్తారు. నిజంగా ఇబ్బందుల్లో ఉన్న వారికి ఆర్థిక సహాయం చేస్తారు. సామాజిక చర్చలో నూతన వ్యక్తులతో పరిచయాలు ఏర్పడతాయి. సహోదర, సహోదరీ వర్గం నుండి శుభవార్తలు అందుకుంటారు. ఇతర భాషలలో కూడా ప్రావీణ్యత సాధించగలిగితే మరిన్ని మంచి ఫలితాలను అందుకోగలమని భావిస్తారు. కఠినమైన బాధ్యతల్ని కూడా విజయవంతంగా నిర్వహిస్తారు. ప్రజా సంబంధాలు వృద్ధి చేసుకుంటారు. వ్యాపార విస్తరణ చేస్తారు. రాజకీయరంగంలోని వారికి అనుకూల ఫలితాలు సూచిస్తున్నాయి. నూతన కార్యక్రమాలను తిరిగి ప్రారంభించడానికి కావలసిన వనరులను సమకూర్చుకుంటారు. ముఖ్యమైన విషయాల్లో భాగస్వాములతో లేక కుటుంబ సభ్యులతో అభిప్రాయ భేదాలు చోటు చేసుకుంటాయి. గృహం, లేక స్థలం కొనుగోలు యత్నాలు ఫలిస్తాయి. వృత్తి, ఉద్యోగ వ్యాపారాల్లో అధిక ఒత్తిడి, శ్రమ కలిగి ఉంటారు. చాలా విషయాల్లో ఒంటరి పోరాటం చేయకతప్పదు. ఇతరులు అడిగే ప్రశ్నలకు ఓర్పుగా సమాధానం చెప్పటం మంచిది. మీ ప్రమేయం లేకుండానే మిమ్మల్ని వివాదంలోకి లాగే యత్నాలు మీ శత్రువర్గం చేయటం జరుగుతుంది. జాగ్రత్త వహించండి. విదేశాల్లోని మీ వారికి గ్రీన్ కార్డ్ లభించిందనే శుభవార్త అందుకుంటారు. క్రయవిక్రయాల్లో మెలకువలు పాటించండి. కళ్లు అలసటకు లోను కాకుండా జాగ్రత్తలు తీసుకోండి. దృష్టిదోషం వచ్చే అవకాశం ఉంది. ఆర్థిక వ్యవహారాలు ఒక దారిని పడతాయి. ముఖ్యమైన కార్యక్రమాలు ఒడిదుడుకులు లేకుండా పూర్తి చేయగలుగుతారు. మానసికమైన సంతోషాన్ని ధైర్యాన్ని కలిగి ఉంటారు. ఉద్యోగస్తులు మధ్యవర్తిత్వం ద్వారా లబ్ధి పొందుతారు. కార్యాలయంలో సమస్యలు సమసిపోతాయి. చాలా విషయాల్లో గతంలో కంటే సానుకూల వాతావరణం ఏర్పడుతుంది. విడిపోవాలని నిర్ణయించుకున్న వ్యక్తులతో విడిపోతారు. ఉన్నవాళ్ళతో సుఖంగా ఉండగలుగుతారు. రాజకీయంగా కొంతమంది వ్యక్తులకు అండగా నిలిచి, వారి విజయం కోసం పరిశ్రమిస్తారు. శ్రీకృష్ణపరమాత్మ అర్జునుడి విజయం కొరకు సారథ్యం వహించిన విధంగా మీరు వ్యవహరించి చరిత్ర పుటల్లో నిలిచిపోతారు. క్రీడాసాంస్కృతిక, సాహిత్య రంగాల్లో గుర్తింపు లభిస్తుంది. ఉద్యోగంలో ఊహించిన విధంగా ప్రమోషన్ వస్తుంది. నూతన వ్యాపారానికి సంబంధించిన ఆలోచనలు అమలవుతాయి. ఇంటి వాతావరణాన్ని వదిలి ఉండలేక వేరే ప్రాంతాల్లో మంచి అవకాశాలు వచ్చినా తిరస్కరిస్తారు. సంవత్సర ద్వితీయార్థంలో ప్రేమ వివాహం ఫలిస్తుంది. అయితే సంసార విషయంలో ఒడిదుడుకులుంటాయి. వస్త్ర వ్యాపారం చేసే వారు ఋణాలు ఇవ్వకుండా ఉండటం మేలు. స్థిరమైనటువంటి ఒక ఆస్తిని అమ్ముడానికి సరైన ధర వచ్చినా మీరు అమ్మరు. మొండికి పడ్డ

మానవునికి ముసలితనం ఉంది కాని, కోరికలు ఎప్పుడూ పడుచువే.

ఓ అధికారి మీ మీద నిష్కారణమైన ద్వేషం పెంచుకుని ఎంతమంది ప్రముఖులు చెప్పినా మీకు అనుకూలంగా నిర్ణయం తీసుకోడు. ప్రతి విషయంలోనూ మీకు సైంధవుడిలా అడ్డుపడుతున్న ఆ అధికారికి స్థాన చలనం కలుగుతుంది. ఇది మీకు ఎంతో ఊరట కలిగించే అంశంగా మారుతుంది. స్థిరంగా మీ కార్యక్రమాలను చేసుకోగలుగుతారు. జ్యేష్ఠ కుమారుడిని మీరు అతి గారాబం చేయటం వల్ల ఇంట్లోనే విమర్శలు వస్తాయి. ఎవ్వరు ఎన్ని మాట్లాడుకున్నా పెద్ద కొడుకు పట్ల మీ ప్రేమాస్పద వైఖరి మారదు. ఈ విషయంలో మీ తల్లిదండ్రులు మిమ్మల్ని సమర్థిస్తారు. కుటుంబ సభ్యుల సౌకర్యం కోసం విశేషంగా ధనాన్ని ఖర్చు చేస్తారు.

సంవత్సర ద్వితీయార్థంలో టాక్సులు వసూలు చేసే అధికారుల ద్వారా మీ ప్రత్యర్థులు వ్యూహ, ప్రతివ్యూహాలు చేసి కొంత మేరకు నష్టాన్ని కలిగిస్తారు. రాజకీయ పరపతిని ఉపయోగించి చాలా వరకు నష్టాన్ని నివారించుకోగలుగుతారు. ప్రత్యర్థులను తక్కువగా అంచనా వేసినందుకు చింతిస్తారు. ప్రావిడెంట్ ఫండ్ కు సంబంధించిన సమస్యలు ఏర్పడతాయి. ఫిక్స్డ్ డిపాజిట్ గురించి కుటుంబంలో అంతర్గత రాజకీయాలు బయటపడతాయి. కోర్టు పరమైన సమస్యలు సంవత్సర ప్రథమార్థంలో ఇబ్బంది పెట్టినా ద్వితీయార్థంలో సానుకూల పడతాయి. బంధువర్గం వారి స్వప్రయోజనాల కోసం మిమ్మల్ని ఉపయోగించుకుంటారు. వారికి మీరు సహాయనిరాకరణ చేస్తే, మీ ఇంట్లోని వారి ద్వారా మీపై ఒత్తిడి పెంచుతారు. అన్ని విషయాలను సమన్వయ పరచుకొని ఆలోచన చేసే “ తప్పించుకు తిరుగువాడు ధన్యుడు సుమతీ” అన్న విధంగా ప్రవర్తిస్తారు. శుభకార్యాలకు సంబంధించి కొన్ని ఋణాలు చేయవలసిన పరిస్థితి ఏర్పడుతుంది. ఇష్టం లేకపోయినా గ్యారంటీ సంతకాలు చేయవలసి వస్తుంది. ఎంతోకాలంగా మీరు నమ్ముకున్న వ్యక్తికి గొప్పగా సహాయం చేస్తారు. సినీ, కళా పరిశ్రమలోని వారికి మంచి రోజులు గోచరిస్తున్నాయి. టీవీ రంగంలోనివారికి మంచి ఫలితాలు లభిస్తాయి. మీ పేరు మీద ఇతరులు చేసే వ్యాపారాల్లో కొన్ని అవకతవకలు చోటు చేసుకుంటాయి. ఎంతమంది పక్కన ఉన్నా, ఎన్ని విధాలుగా కలిసి వచ్చినా ఒంటరిగా ఉన్నామన్న భావన మీ మనస్సులో ప్రబలంగా నాటుకుంటుంది. వ్యక్తులకు, వ్యక్తులకు మధ్య ఉన్న వి కేవలం వాణిజ్య సంబంధాలే తప్ప ఇంకోటి లేదు అన్న భావన మిమ్మల్ని వైరాగ్యం వైపు నడిపిస్తుంది. అత్యంత సన్నిహితులైన స్నేహితులను నమ్మి కొన్ని ముఖ్యకార్యక్రమాలు వాళ్ళకి అప్పగిస్తారు. అయితే కార్యక్రమాలు విజయవంతం అవుతాయి కానీ ఫలితాలు మాత్రం మీ దాకా రావు. సొమ్ము చేతికి రాకపోగా స్నేహితులతో విభేదాలు ఏర్పడతాయి. దూరప్రాంత వ్యాపారాలకు సంబంధించి మీరు చేసే ప్రయత్నాలు ఫలిస్తాయి. రాజకీయ పరపతి వల్ల ఆర్థికంగా ఎదుగుతారు. కొన్ని సాంకేతిక కారణాల వల్ల ఆకస్మికంగా విలువైన ఆస్తులను కొనుగోలు చేయాల్సిన పరిస్థితి ఏర్పడుతుంది. కొన్ని పరిస్థితుల ప్రభావం వల్ల తోడబుట్టిన వాళ్ళకు అండగా నిలువ వలసిన పరిస్థితి ఏర్పడుతుంది. తీర్థయాత్రలకు, ఆధ్యాత్మిక విషయాలకు సమయాన్ని, ధనాన్ని వెచ్చిస్తారు. ఒరిగిపోయిన (చనిపోయిన) ఒక జీవి జ్ఞాపకాలు మిమ్మల్ని తీవ్రంగా బాధిస్తాయి. ఎంసెట్లో మంచి ర్యాంకులు సాధిస్తారు. వైద్య విద్యను అభ్యసించాలన్న మీ అభిలాష నెరవేరుతుంది. ఫ్రింటింగ్, ప్రచార సంబంధిత విషయాలు లీజులు, సబ్-లీజులు మీకు అనుకూలంగా లాభిస్తాయి. మీ ప్రయోజనాలను స్థిరంగా కాపాడుకోగలుగుతారు. డాక్యుమెంట్లు, విలువైన వస్తువుల విషయంలో జాగ్రత్త వహించాలి. దురుసుగా మాట్లాడి, చొరవగా చొచ్చుకుపోయే వ్యక్తుల వల్ల మీ ప్రయోజనాలు దెబ్బతినే అవకాశం ఉంది. కొన్ని సందర్భాల్లో ముఖ్యమైన వ్యక్తులు చెప్పుడు మాటలు విని మీ నుండి కనీసం వివరణ కోరకుండా ఏకపక్ష నిర్ణయాలు

రేపుకు రూపులేదు. కృషితో కానిది లేదు.

చేస్తారు. కమర్షియల్ ఏరియాలో ఒక విలువైన ఆస్తిని కొనుగోలు చేయగలుగుతారు. ధాన్యం వ్యాపారులకు, అలంకార సామాగ్రి, వ్యాపారాలు, సుగంధ ద్రవ్య వ్యాపారాలు, స్టేషనరీ వ్యాపారాలు, తోలు ఉత్పత్తులతో చేయు వ్యాపారాలు తక్కువ వ్యవధిలో సాగే తాత్కాలిక వ్యాపారాలు, జల సంబంధమైన వ్యాపారాలు, ఆహార సంబంధమైన వ్యాపారాలు కలిసి వస్తాయి. లాభసాటిగా ఉంటాయి. జీవిత భాగస్వామితో సంప్రదింపులు జరిపేటప్పుడు సంయుమనం పాటించడం మంచిది. ఆధునిక సాంకేతిక పరికరాలను ఉపయోగించుకొని ఎక్కువగా లాభపడతారు. విలువైన కాలాన్ని మీకు అనుకూలంగా మలచుకుంటారు. ప్రధానంగా నిజమైన స్నేహ సంబంధాలను వృద్ధి చేసుకోవడానికి ప్రాముఖ్యతనిస్తారు. అదే విధంగా సమాజంలో ఉపయుక్తమైన వారితో మిత్రత్వం ఏర్పరచుకుంటారు. క్రమశిక్షణాయుతమైన మీ పద్ధతుల వల్ల లాభపడతారు. సంతాన పురోభివృద్ధి బాగుంటుంది. జీవితం స్థిరమైన దిశగా సాగుతున్నట్లు తోస్తుంది. స్వల్పమైన అనారోగ్యాల వల్ల కొంత చికాకు ఏర్పడుతుంది. అరిష్ట ఉద్వాసనకు నల్ల వత్తులతో దీపారాధన చేయండి. స్త్రీలతో నిష్కారణ విభేదాలు ఏర్పడే అవకాశం ఉంది. రాత్రిపూట చేసే దీర్ఘాలోచనలు ఫలిస్తాయి. అవగాహనాలోపం వల్ల మీ భాగస్వాముల్లో ఒకరు తీసుకున్న నిర్ణయం మిమ్మల్ని స్వల్పంగా నష్టపరుస్తుంది. సంతానం చదువుతోపాటు, కళా, సాంస్కృతిక రంగాల్లో రాణిస్తారు. ప్రజా సంబంధాలు పెంచుకోవడానికి వివిధరకాలైన మార్గాలను అనుసరిస్తారు. రహస్య రాయబారాలు కీలకం అవుతాయి. అవి ఫలిస్తాయి. న్యాయస్థానాల ద్వారా చట్ట బద్ధంగా కొందరితో విడిపోయే అవకాశం ఉంది. చెప్పుడు మాటలు విని ఇతరులు ప్రోత్సహించటం వల్ల ఈ రకమైన ఎడబాటు సంభవిస్తుంది. సమస్యలను పొడిగించకుండా వెనువెంటనే నిర్ణయాలు తీసుకోవటం వల్ల కొన్ని సందర్భాల్లో లాభపడతారు. కొన్ని సందర్భాల్లో నష్టపోతారు. ఏది ఏమైనా ఆచితూచి వ్యవహరించడం, నిపుణుల సలహాలు తీసుకోవడం చెప్పదగిన సూచన. మీరు క్రమశిక్షణతో ఉండటం వల్ల ఇంట్లో పరిస్థితులు అనుకూలంగా మారతాయి. కొన్ని సందర్భాల్లో మిత్రుల వ్యసనాలను సమర్పించవలసి వస్తుంది. మీ వాక్చాతుర్యం, శక్తి సామర్థ్యాలు అక్కరకు వస్తాయి. ఎంత ధనం వచ్చినా నిలవడం లేదు అన్న చింత తీరుతుంది. నిలువ (సేవింగ్స్) ధనం ఏర్పడుతుంది. పగలు, ప్రతీకారాలకు దూరంగా ఉంటారు. అవకాశం వచ్చినా శత్రువర్గాన్ని ఏమీ చేయక విడిచి పెడతారు. సనాతన విద్యల వల్ల ఆసక్తి కనబరుస్తారు. వీలైనంత నిరాడంబరంగా ఉండటానికి ప్రయత్నిస్తారు. మీ సన్నిహిత వర్గం దురాశకు పోయి నష్టపోవడం జరుగుతుంది. మీ మాట విననందుకు వారిని కొంతకాలం దూరంగా ఉంచుతారు. చాలా విషయాల్లో మంచి వ్యక్తిగా, మాట తప్పని వ్యక్తిగా మిమ్మల్ని మీరు నిరూపించుకుంటారు. కొన్ని ప్రతికూల గ్రహగతుల కారణంగా ఒక సమస్య తీరితే మరో సమస్య తయారవుతుంది. కొంతమంది విషయంలో మీరు చూపించే మితిమీరిన మంచితనం చేదు అనుభవాలకు దారి తీస్తుంది. ఆరోగ్యపరంగా ప్రకృతి వైద్యవిధానాలను అనుసరిస్తారు. అవి మీకు సరిపడక మానుకుంటారు. కనిపించిన ప్రతి దానినీ ఆచరించాలని అనుకోవద్దు. లేని పోని తంటాలను కొని తెచ్చుకోవద్దు. చాలా కాలంగా మీరు అనుకుంటున్న దూరప్రాంత ప్రయాణం చేస్తారు. ఇందువల్ల ఆర్థికంగా ప్రయోజనం పొందగలుగుతారు. వైజ్ఞానిక రంగంలో ఉన్న వారికి, డాక్టర్లకు, లాయర్లకు బోధన రంగంలో ఉన్న వారికి మంచి ఫలితాలు గోచరిస్తున్నాయి. రియల్ ఎస్టేట్ రంగంలోని వారికి కాలం కలిసి వస్తుంది. వినోద కార్యక్రమాలకు ప్రాధాన్యతనిస్తారు. కళాకారులను ప్రోత్సహిస్తారు. బద్ధకం, అతినిద్ర వల్ల కొన్ని కార్యక్రమాలు దెబ్బతింటాయి. సంవత్సర ద్వితీయార్ధంలో వ్యాపారపరంగా వినూత్న ప్రయత్నాలు

చేసి లాభాలకన్నా మంచి పేరు ప్రఖ్యాతలు పొందుతారు. ఒక నెలరోజుల పాటు కారణం లేని, నిష్కారణమైన అసంతృప్తి నెలకొని ఉంటుంది. నిద్రలేమి, పీడకలల వల్ల, అజీర్తి వల్ల, ఎలర్జీ వల్ల ఇబ్బందులను ఎదుర్కొంటారు. ప్రభుత్వం నుండి మీకు రావలసిన బిల్లులు రావడానికి ఎక్కువ సమయం పడుతుంది. ఆర్థికపరమైన ఒత్తిడి తాత్కాలికంగా ఏర్పడుతుంది. ఈ విషయాన్ని ముందుగా గ్రహించి మీకు రావలసిన బిల్లులు పెండింగ్లో పడకుండా జాగ్రత్తలు తీసుకోండి. వాయిదా పద్ధతిలో కొన్ని కొనుగోలు చేస్తారు. షేర్లకు, ఆన్లైన్ వ్యాపారాలకు దూరంగా ఉండండి. టి.వి. యాంకర్లుగా ప్రయత్నిస్తున్నవారికి అనుకూల కాలం. రుచికరమైన ఆహారాన్ని స్వీకరించినప్పుడల్లా ఏదో ఒకరకమైన ఆరోగ్య సమస్య ఎదురవుతుంది. ఎన్ని విధాలుగా ఇబ్బందులు పెట్టినా మొత్తం మీద ఈ సంవత్సరం ఆర్థిక పరమైన అంశాలు, విద్యాపరమైన విషయాలు, అధికార ప్రాప్తికి సంబంధించిన విషయాలు అనుకూలిస్తాయి. మనోధైర్యం, జీవిత స్థిరత్వం కలుగుతుంది. జీవిత భాగస్వామి ఆరోగ్య విషయంలో మానసికమైన ఒత్తిడి (డిప్రెషన్), కండరాల నొప్పులు, తరచూ విసుగు కలిగించే అనారోగ్యం ఏర్పడవచ్చు. జాగ్రత్త వహించండి. డాక్యుమెంటు, లిఖిత పూర్వక వ్యవహారాల యందు అప్రమత్తంగా ఉండాలి. కొనుగోలులో మోసపోయే అంశాలు ఉన్నాయి అప్రమత్తతతో మెలగండి. మీ పెట్టుబడి ధనంతో, పలుకుబడితో లేదా మీ పరపతిని ఉపయోగించి తప్పులు చేస్తున్న వారిని దూరంగా పెడతారు. వాళ్ళని పూర్తిగా నిర్మూలించడానికి అవకాశం ఉన్నా ఆ పనిని చేయరు. అసమర్థులకు, అధికార దుర్వినియోగం చేసే వారికి మీరు అండగా ఉన్నారన్న ఆరోపణలు, అపోహలు, రావచ్చు. వ్యక్తిగత విషయాలు, కుటుంబ విషయాలతో ముడిపడిన ముఖ్యమైన విషయాల్లో ఒక్కసారిగా తొందరపడుట సరి అయినది కాదు అని మనసులో అనుకుంటారు. పరిపతి కలిగిన వారితో పరిచయాలు మరింత బాగుంటాయి. పదేపదే స్నేహితులకు సహాయ, సహకారాలు అందించడం చికాకుగా మారుతుంది. మీ రక్షనంబంధీకులకు, ఇతరులకు మీరు చేసే సహాయం ఎలా ఉన్నా గృహంలో మాత్రం అశాంతి పెరుగుతుంది. సంతానంలేని వారికి సంతానం కలుగుతుంది. అవివాహితులకు వివాహకాలంగా చెప్పవచ్చు. ఈ రాశిలో జన్మించిన విద్యార్థినీ, విద్యార్థులు బాగా రాజిస్తారు. ప్రతిరోజూ సరస్వతీ తిలకం ధరించాలి. ఎంతటి వారినైనా మీ మాటల చాతుర్యంతో ఆకట్టుకుని పనులు పూర్తి చేసుకోగలుగుతారు. లేట్నెట్ పార్టీలలో అపశ్రుతులు చోటు చేసుకుంటాయి. గడచిపోయినటువంటి సంఘటనల గురించి ఆలోచించకుండా భవిష్యత్తుకు అధిక ప్రాముఖ్యతనిస్తారు. సంతానం గురించి అధికంగా ఆలోచిస్తారు. వారి అభివృద్ధికి కావలసిన వనరులను సమకూర్చుతారు. జీవిత భాగస్వామితో ఏర్పడిన స్వల్ప విభేదాలు చిలికి చిలికి గాలివాస కాకుండా ఆదిలోనే పరిష్కరించుకుంటారు. మొండిధైర్యంతో మీ పనిని మీరు చేసుకుపోతారు. సన్నిహితులు వద్దని వారించినా భవిష్యత్తుని దృష్టిలో ఉంచుకొని సాహసోపేతమైన నిర్ణయాలు తీసుకుంటారు. శాస్త్ర, సాంకేతిక విషయాలపై ఆసక్తి చూపుతారు. సంఘంలో మీకంటూ ఓ ప్రత్యేక స్థానాన్ని ఏర్పరచుకోవడానికి గాను, అవిశ్రాంతంగా శ్రమిస్తారు. స్త్రీల సహాయ, సహకారాలు లభిస్తాయి. శత్రుపర్గాన్ని ఏ మాత్రం లెక్కపెట్టరు. సన్నిహితులు, స్నేహితులు, సేవకాబృందం యొక్క బాగోగులు పరిశీలించి వారికి మీ వంతు సహాయం అందిస్తారు. మీ వైఖరిలో స్వల్పమైన మార్పులను గ్రహస్థితి సూచిస్తోంది. అయితే ఇవి మంచి మార్పులుగానే ఉంటాయి. ఆర్థిక పరిస్థితి అనుకూలంగా ఉంది. ఆదనపు ఆదాయ మార్గాలు కూడా కలిసి వస్తాయి. పుస్తక పఠనం పట్ల ఆసక్తి కనబరుస్తారు. దీర్ఘకాలిక సమస్యలు ఓ కొలిక్కి వస్తాయి. కుటుంబ వ్యవహారాలకు అధిక ప్రాముఖ్యతనిస్తారు.

నిజమైన విజేత ఓటమికి కృంగిపోకుండా కారణాలు అన్వేషిస్తాడు.

జీవితభాగస్వామి సలహాలు, సూచనలు పాటిస్తారు. ఊహించని అతిథుల రాక మీకు ఆనందాన్ని కలిగిస్తుంది. టౌటీస్ గా సాగుతున్న జీవితంలో కొత్త దనాన్ని కోరుకుంటారు. అన్ని విషయాల్లోనూ గోప్యంగా వ్యవహరిస్తారు. ఉపయుక్తంలేని విషయాలను పట్టించుకోరు. మీ పరిచయస్తులలో ఉన్నత స్థానం సాధించిన వారిని చూసి ఆశ్చర్యపోతారు. మీకూ అటువంటి మంచిరోజు వస్తుందని మీకు మీరే ఓదార్పుకుంటారు. దూరప్రాంతాలలోని మీ శ్రేయోభిలాషుల నుండి శుభసమాచారం తెలియవస్తుంది. దెబ్బతిన్న సంబంధాలు మెరుగుపరచుకునే ప్రయత్నం చేస్తారు. దూరపు బంధువుల నుండి, ఆప్తుల నుండి అహ్వనాలు అందుకుంటారు. శుభకార్యాల్లో ఉత్సాహంగా పాల్గొంటారు. కుటుంబంలో ఐక్యత మీ ఆనందానికి, పురోభివృద్ధికి కారణం అవుతుంది. కుటుంబ సమస్యలు తీరి ఊరట చెందుతారు. వ్యాపార పరంగా స్వల్పమైన మార్పులు చేయగలిగితే అధిక లాభాలను సాధించవచ్చునని శ్రేయోభిలాషులు మీకు సలహాలనిస్తారు. సంతానం భవిష్యత్తుని దృష్టిలో ఉంచుకొని ధనాన్ని పొదుపు చేయాలని భావిస్తారు. మీకు ఇష్టంలేని వ్యక్తులతో చర్చలు జరుపవలసి వస్తుంది. మానసిక సంఘర్షణకు తావు ఇవ్వకండి. ఇందువల్ల ఎటువంటి ఉపయోగం ఉండదు. వృత్తి వ్యాపారాల్లో అనుకూలమైన ఫలితాలు సాధించగలుగుతారు. ముఖ్యంగా ప్రతి విషయంలోనూ గంటలు, గంటలుగా ఆలోచించే విధానానికి స్వస్తి చెబుతారు. ఒక పొరపాటు సమాచారాన్ని విని అదే నిజమని భావిస్తారు. నిత్యం అష్టమూలికాత్మలంతో దీపారాధన చేయండి. నిత్యం సర్పదోషనివారణ చూర్ణంతో స్నానం చేయండి. కొనుగోలు, రిజిస్ట్రేషన్ ఆర్థిక పత్రాల అంశంపై తుది నిర్ణయానికి వస్తారు. మీ భాగస్వాముల నిర్ణయాల వల్ల ఎంతో ప్రయోజనం పొందవలసిన వ్యవహారంలో కొద్దిపాటి ప్రయోజనాలే మీకు దక్కుతాయి. ఏకాదశ, ద్వాదశ రాశులలో సంచరించు గురుగ్రహ ప్రభావం, శని తృతీయ, చతుర్థ రాశులలో సంచారం, కేతువు నవమ, అష్టమాలలో సంచరించు ప్రభావం, రాహువు తృతీయ, ద్వితీయ రాశులలో సంచరించు ప్రభావం, గురు, శుక్ర మౌఢ్యములు, రవి, చంద్ర గ్రహణాలు ప్రధానమైన ఫలితాలను నిర్దేశిస్తున్నాయి. మొత్తం మీద ఈ సంవత్సరం గడచిన రెండు సంవత్సరాలకంటే అనుకూలంగానే ఉంటుంది. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు సంప్రదించండి. 9849453449-040-24758435

సింహరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంది. సంవత్సర ప్రథమార్థం కన్నా ద్వితీయార్థం బాగుంది. విద్యా సంబంధమైన విషయాల్లో రాణిస్తారు. సాంకేతిక విద్య, వైద్య, విద్యల్లో బాగా రాణిస్తారు. గొప్ప చదువు చదవాలన్న మీ చిరకాల వాంఛ నెరవేరుతుంది. మీ పేరు మీద ఇతరులు చేసే వ్యాపారాలు లాభిస్తాయి. దూరప్రాంతంలో ఉన్న బంధువులు, స్నేహితులు సహాయ, సహకారాలు అందిస్తారు. పోటీ పరీక్షల్లో విజయం సాధించి మంచి ఉద్యోగం సంపాదిస్తారు. ఆర్థికంగా కుటుంబానికి అండగా ఉంటారు. మీ సుఖం, సంతోషం చూసుకోకుండా ఇతరుల కోసం శ్రమిస్తారు. చిన్న వయస్సులోనే పెద్దరికపు బాధ్యతలు నెత్తిన వేసుకుంటారు. తల్లిదండ్రుల పట్ల, పెద్దల పట్ల గౌరవ భావం కలిగి ఉంటారు. సహోదర, సహోదరీ వర్గానికి అండగా ఉంటారు. వాళ్ళ భవిష్యత్తు కోసం ఏదైనా చేయాలని ఆలోచిస్తారు. కార్యాలయంలో రాజకీయాలు విసుగు పుట్టిస్తాయి. అనుకూలమైన చోటుకి బదిలీ అవుతారు. ఉద్యోగంలో నీతి, నిజాయితీలే మీకు రక్షణగా నిలుస్తాయి. ఆత్మీయులని నమ్మిన వారు మోసం చేస్తారు. ప్రేమ పెళ్లిళ్లు ఉద్ధి బాటకమని తేల్చివేస్తారు. ఒకళ్లని నమ్మబోయే

నిద్రించడానికి ముందు ఆరోజు చేసిన మంచి పనిని గుర్తు చేసుకోండి.

ముందు చాలా విషయాలు పరిశీలించుకొని, సమయం తీసుకుని ఒక నిర్ణయానికి వస్తారు. ఎదుటి వాళ్లు చెప్పేదాంట్లో మీకు నిజాల కన్నా అబద్ధాలే ఎక్కువగా కనిపిస్తాయి. గత అనుభవాల వల్ల ఈ విధంగా ప్రవర్తిస్తారు. వస్త్ర వ్యాపారం చేసేవారికి, బ్యూటీషియన్ల నడిపేవారికి కాలం అనుకూలంగా ఉంది. పాత ఋణాలు తీర్చి వేస్తారు. ప్రభుత్వసంబంధమైన రాయితీలు లభిస్తాయి. గృహంలో ఖర్చులు తగ్గించుకుని పొదుపు చేసే ప్రయత్నాలు చేస్తారు. ప్రతిరోజూ ఆరావళి కుంకుమతో మహాలక్ష్మీ పూజ చేయాలి. సర్వరక్షాచూర్ణంతో స్నానం చేయాలి. విలువైనటువంటి ఆభరణాలు కొనుగోలు చేస్తారు. ఆభరణాల భద్రత విషయంలో జాగ్రత్త వహించండి. స్వగృహంలోని వారికి ఆ కోరిక తీరుతుంది. సంతానాన్ని క్రమశిక్షణలో పెట్టడానికి చాలా శ్రమిస్తారు. ముఖ్యంగా జ్యేష్ఠ సంతానం విషయంలో జాగ్రత్త చాలా అవసరం. పరిస్థితులు మీ చేయిదాటి పోకుండా జాగ్రత్త పడతారు. అనుకూలమైన గురుగ్రహ ప్రభావం వల్ల పదవి లభిస్తుంది. ఉద్యోగంలో ఉన్నత స్థితి లభిస్తుంది. ఐ.ఎ.ఎస్., ఐ.పి.ఎస్., ఐ.ఐ.టి వంటి వాటికి ఎంపికవుతారు. నిరుద్యోగులైన వారికి అతి కష్టం మీద ఉద్యోగం లభిస్తుంది. మీరు చదువుకున్న చదువుకి సార్థకత ఏర్పడుతుంది. ఇతరులు మీకు ఇచ్చిన చెక్కులు బోన్స్ అవుతాయి. మీరు కూడా ఇతరులకు చెక్కులు ఇచ్చేటప్పుడు జాగ్రత్త వహించండి. బ్యాంకులకు సంబంధించిన క్రెడిట్ కార్డులు, ఎటిఎమ్ కార్డుల విషయంలో భద్రత వహించండి. స్వేచ్ఛనరీ పుస్తకాల వ్యాపారం చేసే వారికి కాలం అనుకూలంగా ఉంది. జీవిత భాగస్వామితో సర్దుకుపోవటం కష్టంగా అనిపిస్తుంది. విధిలేని పరిస్థితులలో ఒక వ్యక్తితో చట్టపరంగా విడిపోవలసి వస్తుంది. ఆర్థికంగా పురోగతి సాధిస్తారు. చిన్నచిన్న ఆరోగ్య సమస్యలు ఇబ్బంది పెడతాయి. సెల్ఫ్ డ్రైవింగ్ నేర్చుకుంటారు. కళా, సాహిత్య, సాంస్కృతిక రంగాల్లో మంచి పేరు ప్రఖ్యాతలు లభిస్తాయి. రాజకీయ పదవి లభిస్తుంది. సామాజిక సేవా కార్యక్రమాల్లో చురుకుగా పాల్గొంటారు. కొందరి విషయంలో జరుగుతున్న అన్యాయానికి గాను, మానవ హక్కుల కమిషన్ను ఆశ్రయిస్తారు. పునర్నివాహ సంబంధమైన ప్రయత్నాలు ఫలిస్తాయి. అవివాహితులైన వారికి వివాహకాలం. సంతానం లేని వారికి సంతాన ప్రాప్తి కలుగుతుంది. ఏకపక్ష నిర్ణయాలు తీసుకుంటున్నారని మీపై ఆరోపణలు వస్తాయి. అహంకారంగా ప్రవర్తిస్తున్నారని అపనిందలు వస్తాయి. విదేశీయాన సంబంధమైన ప్రయత్నాలు ఫలిస్తాయి. విదేశాల్లోని వారికి గ్రీన్ కార్డ్ లభిస్తుంది. మంచివాళ్లతో స్నేహ సంబంధాలు బలపడతాయి. ఆలోచనలు, సలహాలు ఇచ్చిపుచ్చుకునే ధోరణిలో ఉంటాయి. ఇతరుల మీద అధికంగా ఆధారపడరు. కేవలం అవసరమైన సలహాలు మాత్రమే తీసుకుంటారు. సి.సి, డీ.వీ, కళారంగంలోని వారికి అనుకూలంగా ఉంటుంది. డీ.వీ. రంగంలోని వారికి మంచి అవకాశాలు కలిసి వస్తాయి. యోగా, మెడిటేషన్ వంటివి ఉపయోగపడతాయి. ఆధ్యాత్మిక రంగం పట్ల ఆకర్షితులు అవుతారు. దొంగస్వామీజీలను నమ్మి మోసపోతారు. నిత్యం అష్టమూలికా తైలంతో, లక్ష్మీతామర వత్తులతో దీపారాధన చేయండి. అష్టమూలికా గుగ్గిలంతో గృహంలోనూ, వ్యాపారప్రదేశంలోనూ నిత్యం ధూపం వేయండి. మొత్తం మీద ఈ సంవత్సరం ముఖ్యమైన సమస్యలు తీరి అనుకూలమైన వాతావరణం నెలకొంటుంది. నవగ్రహదోష నివారణార్థం సర్పదోష నివారణా చూర్ణంతో సర్వరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



సోమరికానంతవరకు విజయలక్ష్మి కటాక్షం లభిస్తుంది.